


# NORTH CENTRAL RAILWAY EMPLOYEES SANGH



Registered, Recognised & Affiliated to N.F.I.R. & I.N.T.U.C.  
Central Office : 464/B, Nawab Yusuf Road, Allahabad (U.P.)

दिनांक 31.3.2019

श्रीमती प्रियंका गाँधी  
महासचिव, भारतीय राष्ट्रीय कांग्रेस  
प्रभारी पूर्वी उत्तर प्रदेश, संसदीय चुनाव 2019  
नई दिल्ली

विषय:- नयी पेंशन स्कीम रद्द कर पुरानी पेंशन स्कीम लागू किये जाने के सम्बन्ध में।

महोदया,

नार्थ सेन्ट्रल रेलवे इम्प्लॉयज संघ (NCRES) नार्थ सेन्ट्रल रेलवे का मान्यता प्राप्त संगठन है जो इलाहाबाद, झांसी और आगरा मण्डल के 65000 रेल कर्मचारियों और 35000 रिटायर्ड कर्मचारियों के हितों में वर्षों से कार्यरत है। नार्थ सेन्ट्रल रेलवे इम्प्लॉयज संघ (NCRES) ने मान्यता के लिये होने वाले सन् 2013 के सीकेट बैलेट चुनाव में भारतीय रेल के समस्त जोनों में से सबसे ज्यादा 56.82% वोट प्राप्त कर, मान्यता प्राप्त कर इतिहास बनाया था।

NCRES की सम्बद्धता रेलवे बोर्ड स्तर पर कार्यरत नेशनल फेडरेशन आफ इंडियन रेलवेमेन (NFIR) से है जिसकी सदस्यता लगभग 11 लाख है और NFIR की सम्बद्धता इंडियन नेशनल ट्रेड यूनियन कांग्रेस (INTUC) से है जिसके संस्थापक सदस्यों में स्वयं राष्ट्रपिता महात्मा गाँधी रह चुके हैं।

महोदया, वर्ष 2004 में रेल कर्मचारियों के हित पर कुठाराघात करते हुये तत्कालीन भारतीय जनता पार्टी की सरकार ने केन्द्रीय कर्मचारियों के बुढ़ापे का सहारा यानि पुरानी पेंशन स्कीम को समाप्त कर नयी पेंशन स्कीम लागू कर दिया है। इस कार्य में भाजपा से सम्बन्धित मजदूर संगठन ने भी साथ दिया जिसका परिणाम आज तक रेल कर्मचारी भुगत रहा है। नार्थ सेन्ट्रल रेलवे इम्प्लॉयज संघ (NCRES), NFIR के बैनर तले तब से ही नयी पेंशन स्कीम को रद्द करने की मांग करता आ रहा है। NFIR के नेतृत्व में NCRES व अन्य सम्बद्ध यूनियनों ने रेलवे बोर्ड स्तर पर अनेकों बार पुरानी पेंशन लागू करने हेतु वार्ता किया व अनेकों बार आन्दोलन का भी रास्ता अपनाया व पर्चा, पोस्टर एवं विशाल जनसभाओं के माध्यम से नई पेंशन स्कीम रद्द करने की मांग सरकार से किया लेकिन NDA की मजदूर विरोधी मौजूदा सरकार ने NPS रद्द नहीं किया और लगातार मजदूरों के हित पर कुठाराघात करते हुये श्रमिक कानूनों को खत्म करने की साजिश करती रही।


सरकार की हठधर्मिता को देखते हुये वर्ष 2019 के संसदीय चुनाव में नार्थ सेन्ट्रल रेलवे के साथ-साथ पूरे देश के केन्द्रीय एवं राज्य कर्मचारी, उनके परिवार एवं तमाम रिटायर्ड कर्मचारी जिनके बच्चे आज नयी पेंशन स्कीम में कार्यरत है, की निगाहे काँग्रेस एवं आपकी तरफ है और सभी को भरोसा है कि काँग्रेस पार्टी नयी पेंशन स्कीम को खत्म कर पुरानी पेंशन स्कीम लागू करने की बात अपने घोषणा पत्र में अवश्य शामिल करेगी।

यह भी अवगत कराना है कि भारतीय राष्ट्रीय कांग्रेस के अध्यक्ष माननीय राहुल गाँधी जी ने अपने वक्तव्य में सरकारी कर्मचारियों के लिये नयी पेंशन स्कीम को रद्द कर पुरानी पेंशन स्कीम लागू करने की बात कही है। यह भी सत्य है कि आपके सक्रिय राजनीति में आने से रेल कर्मचारियों के साथ-साथ सभी केन्द्रीय एवं राज्य कर्मचारियों के मन में एक उम्मीद की किरण जागी है और उन्हें पूरा विश्वास है कि आपके हस्तक्षेप से पुरानी पेन्शन स्कीम लागू करने का मुद्दा कांग्रेस के घोषणा पत्र मे अवश्य शामिल किया जायेगा जो मजदूरो के बुढ़ापे का सहारा बनेगा।

यह भी अवगत कराना अति आवश्यक है कि नयी पेंशन स्कीम से केन्द्रीय कर्मचारियों के परिवारो के असुरक्षित भविष्य को देखते हुये डिफेंस सहित पश्चिम बंगाल, त्रिपुरा आदि राज्यों ने अपने यहाँ नयी पेंशन स्कीम को लागू नही किया और केन्द्र शासित प्रदेश दिल्ली ने भी अपने यहाँ नयी पेंशन स्कीम को बन्द कर पुरानी स्कीम लागू करने की घोषणा किया है।

NCRES को पूर्ण विश्वास है कि आप समस्त कर्मचारियों एवं उनके परिवार के खुशहाली के लिये पुरानी पेंशन स्कीम की बहाली व नयी पेन्शन स्कीम को समाप्त करने की दिशा में अवश्य ठोस कदम उठायेगी व इस मुद्दे को कांग्रेस के घोषणा पत्र में शामिल करने हेतु उचित कार्यवाही करेगी।

NCRES का अनुरोध है कि चुनाव प्रचार के दौरान अपने सम्बोधन में आप नई पेंशन स्कीम रद्द कर पुरानी पेंशन स्कीम लागू करने की घोषणा अवश्य करे ताकि पूरे देश के केन्द्रीय एवं राज्य कर्मचारी अपने परिवार सहित काँग्रेस को समर्थन देकर काँग्रेस की सरकार बनाने में मदद कर सके।

  
(आर. पी. सिंह)  
महामंत्री